

بنو اسرائیل کی شریعت

شیر باز خان

ریسرچ اسکالر، شعبہ علوم اسلامی، جامعہ کراچی

ABSTRACT:

In this articale I have tried to present the major themes and precepts on the law of mosses (A.S) by citing quotes from the first five books of the bible and from further Judaic literature on these issues.

During this course I have been pertinent in providing references from Quran' the last and the final word of God. The details of the law of mosses (A.S) are available in determoni and in its valuable commentary called Talmud.

This articale does not contain the minor details of the law of mosses (A.S) but deals with the measure themes' like wise I have not mentioned the minutes details from Quran and the valubles commentaries on it. For this purpose it would be better for the readers to study those books which have been written by Muslims during through the centuries. Some of them are:

1. Ahkam al Quran by abu bakaer al jesses
2. Ahkam al Quran by abu baker ibn-e-al Arabi
3. Tafseer jamay al ahkam by imam qurtabi etc.

In urdu langues the translation of ahkam al quran by molana ashraf ali thanvi is avaibale. Also Allama Ghulam Rasool Saeedi has written available tafseer (Tibyan al quran) in which he has discussed the stances of four well known Fiqhi schools on almost all Fiqhi matters.

بُو اسرائیل حضرت یعقوب علیہ السلام کی اولاد۔ جو اسرائیل سے مرکب ہے۔ اسرا کا معنی ہے بندہ اور ایل کا معنی ہے الہ۔ مطلب یہ ہے کہ اللہ کا بندہ۔ اسرائیل حضرت یعقوب علیہ السلام کا نام تھا اور یعقوب دراصل ایک لقب ہے حضرت ابراہیم کا پوتا ہونے کا لحاظ سے حضرت یعقوب علیہ السلام کا نام ہب بھی وہی تھا جو حضرت ابراہیم علیہ السلام اور ان کے بیٹے حضرت الحسن علیہ السلام کا تھا۔ اسی لئے قرآن مجید حضرت یعقوب علیہ السلام کے آخری وقت پر اپنے بیٹوں کو وصیت کرتے ہوئے کہتا ہے کہ تم مرنا مگر مسلمان۔ اور حضرت یعقوب کے بیٹے یہ کہتے ہیں کہ ہم آپ کے بعد آپ کے معبود اور آپ کے آبا و اجداد یعنی اسحاق، اسماعیل اور ابراہیم کے واحد خدا کی پرستش کریں گے اور ہم اس کے مسلمان ہیں۔ اسی طرح قرآن مجید میں حضرت ابراہیم کی وصیت ان کے بیٹوں اور حضرت یعقوب علیہ السلام کے بارے میں سورہ البقرہ آیات نمبر ۱۳۰، ۱۳۱، ۱۳۲، ۱۳۳ اور ۱۳۴ میں یوں بیان کی گئی ہے۔

إِذْ قَالَ رَبُّهُ أَسْلِمْ فَأَلَّا أَسْلَمْتُ لِرَبِّ الْعَالَمِينَ ۝ وَوَضَى بِهَا إِبْرَاهِيمَ تَبَّيِّهَ
وَيَعْقُوبَ يَا تَبَيِّهَ إِنَّ اللَّهَ أَصْطَفَى لَكُمُ الدِّينَ فَلَا تَمُوتُنَ إِلَّا وَأَنْتُمْ مُسْلِمُونَ ۝ أَمْ
كُنْتُمْ شَهِداءً إِذْ حَضَرَ يَعْقُوبَ الْمُؤْمُثُ إِذْ قَالَ لِتَبَيِّهَ مَا تَعْبُدُونَ مِنْ بَعْدِيُ فَالُّوَانَعَدُ
إِلَهُكَ وَإِلَهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَهُ
مُسْلِمُونَ ۝

”اور یاد کرو جب فرمایا اس کو اس کے رب نے اے ابراہیم گردن جھکا دو عرض کی میں اپنی گردن جھکا دی سارے جہانوں کے پروردگار کے سامنے اور وصیت کی اسی دین کی ابراہیم کے اپنے بیٹوں کو اور یعقوب نے اے میرے بچوں بیٹک اللہ نے پسند فرمایا ہے تمہارے لئے یہی دین۔ سو تم ہرگز نہ مرنا مگر اس حال میں کہ تم مسلمان ہو جھلا کیا تم اس وقت موجود تھے جب آپنی یعقوب کو مت جکہ پوچھا اس نے اپنے بیٹوں سے کہ تم کس کی عبادت کرو گے میرے انتقال کر جانے کے بعد انہوں نے عرض کی ہم عبادت کریں گے آپ کے خدا کی اور آپ کے بزرگوں کے خدا کی ابراہیم اور اسماعیل اور اسحاق کے خدا کی۔ جو خدا ہے وہدہ لا شریک ہے اور ہم اسی کے فرماتہ درار ہیں گے“ (۱)

قرآن اس بات کی نظر کرتا ہے کہ حضرت ابراہیم، حضرت اسماعیل اور حضرت اسحاق اور ان کے بیٹے یہودی یا نصرانی نہیں بلکہ یہ تو حید پرست تھے اور سورہ البقرۃ آیت نمبر ۱۶۰ میں ارشاد ہوتا ہے کہ یہ کہ جاتے ہو کہ ابراہیم اور اسماعیل اور اسحاق اور یعقوب اور اولاد یعقوب میں جوانبیاء گزرے ہیں یہ سب یہود و نصاریٰ تھے۔ اے محمد ﷺ کو دیجھے کہ تم زیادہ واقف ہو یا حق تعالیٰ اور ایسے شخص سے زیادہ ظالم کون ہو گا جو اسی شہادت کا اخفاء کرے جو اس کے پاس مخاب اللہ پنجھی ہو اور اللہ تھمارے کئے ہوئے سے بے خبر نہیں ہے۔

قرآن مجید کے بیان سے پتہ چلتا ہے کہ اس نسل کا نام ہب تورات کے نزول سے پہلے دین ابراہیم تھا جسے دین

حنف بھی کہا گیا ہے۔ تورات کے نزول کے بعد یہ مذہب یہودیت کہلایا۔

سورۃ العمران آیت ۹۳ میں ارشاد فرمایا گیا ہے کہ بُوا سرائیل کیلئے کھانے کی سب چیزیں حلال ہی۔ سوائے ان کے جو حضرت یعقوب نے خدا پنے لئے حرام قرار دے دی تھی۔ یہ سب کچھ تورات کے نزول سے پہلے ہوا۔ اس لئے قرآن مجید یہودیوں کو دعوت دیتا ہے کہ اگر تم اس دعوے میں سچے ہو کہ حضرت یعقوب اور ان کے بیٹوں کا مذہب یہودیت تھا تو تورات سے کوئی ولیل لے کر آؤ۔ اس لحاظ سے ہم بُوا سرائیل کے مذہب کو دھصول میں تقسیم کر سکتے ہیں کہ ایک تورات کے نزول سے پہلے جسے دین ابراہیم یا دین حنف کہنا چاہئے۔ (۲)

اور دوسرے بُوا سرائیل کا مذہب تورات کے نزول کے بعد یعنی جس کی ابتداء حضرت موسیٰ سے ہوتی ہے۔ حضرت ابراہیم اور ان کی اولاد کے مذہب کے بارے میں قرآن مجید نے مختلف تعبیریں اختیار کی ہیں۔

۱۔ حبیفا مسلماً۔ آل عمران ۷۶ میں ارشادِ بانی ہے ابراہیم نبتو یہودی تھے اور نہ نصرانی تھے لیکن طریق مستقیم والے یعنی صاحبِ اسلام تھے اور مشرکین میں سے بھی نہ تھے۔

اور اسی سورۃ مبارکہ کی آیت ۹۵ میں ارشادِ باری تعالیٰ ہوتا ہے کہ آپ کہہ دیجئے کہ اللہ تعالیٰ نے سچ کہہ دیا ستم ملت ابراہیم کا اتباع کرو جس میں ذرا بھی نہیں اور وہ مشرک نہ تھے۔

اور سورۃ النساء کی آیت نمبر: ۱۲۵ میں ارشادِ بانی ہوتا ہے کہ اور ایسے شخص سے زیادہ اچھا کس کا دین ہو گا جو کہ اپنا رخ اللہ کی طرف جھکا دے اور وہ مخلص بھی ہو اور وہ ملت ابراہیم کا اتباع کرے جس میں بھی کاناں نہیں اور اللہ تعالیٰ نے ابراہیم کو اپنا خالص دوست بنایا تھا۔

اور سورۃ الانعام آیت نمبر ۹۷ میں اللہ تعالیٰ حضرت ابراہیم کے مذہب کو اس طرح بیان فرماتا ہے کہ
”میں اپنا چہرہ اس ذات کی طرف موڑتا ہوں جس نے زمین اور آسمان کو خلق کیا دین حنف کی پیغمبر کا رکھی حیثیت سے“

جبکہ سورۃ الانعام آیت نمبر ۱۶۱ میں ملت ابراہیم کو حنف بھی بتایا گیا ہے اور دین بھی کہا گیا ہے۔ صراطِ مستقیم بھی بتایا گیا ہے۔

۲۔ سورۃ النمل آیت نمبر ۱۲۰ میں اس بات کی تاکید کی گئی ہے کہ حضرت ابراہیم مشرک نہیں تھے اور اسی سورۃ کی آیت نمبر ۱۳۰ میں فرمایا گیا ہے کہ ہم نے تم پر وحی کی ملت ابراہیم کی اتباع کرو جو کہ حنف ہے۔

اُن آیات سے پتہ چلتا ہے کہ حضرت ابراہیم کا دین ایک اللہ کی عبادت اور اس کے بتائے ہوئے حلال و حرام اور اسی کے بتائے ہوئے طرزِ عبادات پر مشتمل اور شرک سے پاک تھا۔ یہ دین اور دینی مذہب جسے اسلام دین حنف ملت ابراہیم صراطِ مستقیم اور دین کہا گیا ہے۔ حضرت ابراہیم کے بیٹوں، حضرت اسماعیل اور حضرت اسحاق اور ان کے بیٹے حضرت

یعقوب اور ان کی اولاد کا تھا۔ یہ سب ایک خدا کو ماننے والے اور اسی کی عبادت کرنے والے تھے۔ تورات کے نزول سے بخارا میل تک بخارا میل کا یہی نسب تھا۔

بنی اسرائیل کی شریعت کے اہم نکات درج ذیل ہیں:

خدا کی عبادت کا حکم

پس تم خداوند خدا کا خوف رکھو اور نیک نیتی سے اور صداقت سے اس کی پرستش کرو اور ان کو سجدہ کرو اور ان کے احکام عمل کرو ان کے بتائے ہوئے راستے پر چلو اور اپنے خدا سے لپٹے رہو اور اپنی ساری دل و جان سے اس کی بندگی اور خدا کی عبادت کا حکم حضرت یوشع اور حضرت عاموس بھی اپنی قوم کو دیتے ہیں۔

”لوگوں اپنے پروردگار کی عبادت کرو جس نے تم کو اور تم سے پہلے لوگوں کو بیدا کیا تاکہ اس کے عذاب سے بچو۔“

”اور دوسری جگہ ارشاد ہو رہا ہے کہ اپنے پروردگار کی عبادت کئے جاؤ، یہاں تک کہ تمہاری موت کا وقت آجائے۔“

”اور یہ کہ میری ہی عبادت کرنا، یہی سیدھا راستہ ہے۔“

”اور خدا کی عبادت کو خالص کر کے ان کی بندگی کرو۔“

”اور میں نے جنوں اور انسانوں کو اس لئے بیدا کیا کہ وہ میری عبادت کریں،“ (۵)

شرک ممانعت

”اور تمہارے درمیان جو قویں باقی ہیں نہ جاؤ، اور ان کے دیوتاؤں کے نام کا ذکر کرو۔ اور نہ ان کی پرستش کرو، اور نہ ان کو سجدہ کرو۔ اور جو اجنبی معمود تمہارے درمیان ہیں ان کو دور کرو۔ جن کی پرستش تمہارے باپ دادا اور یا کر اس پار کرتے تھے۔ اور مصر میں کرتے تھے یا امور یوں کے دیوتا ہو جن کے ملک میں تم بے ہو،“ (۶)

اور حضرت یوشع بن نون اور حضرت عاموس بھی شرک کی ممانعت کرتے ہیں:

”اور ان کے معبودوں کے نام کا ذکر نہ کرو۔ اور نہ انہیں سجدہ کرو۔ بلکہ اپنے خداوند خدا سے لپٹے رہو۔ جیسا کہ تم نے آج کے دن تک کیا ہے،“ (۷)

اور قرآن مجید کی مختلف آیات میں شرک ان الفاظ میں ممانعت کی گئی:

”اور خدا کے سوا کسی اور کو معبود نہ بناو۔ میں اس کی طرف سے سیدھا راستہ بنانے والا ہوں،“

اور جو لوگ شرک کرتے ہیں وہ کہیں گے کہ اگر خدا چاہتا تو ہم شرک نہ کرتے اور ہمارے باپ دادا شرک کرتے اور نہ ہم کسی کو حرام ٹھہراتے۔ اس طرح ان لوگوں نے تنذیب کی تھی۔ جوان سے پہلے تھے۔ یہاں تک کہ ہمارے عذاب کا مزہ پچھ کر رہے۔ کہہ دیا تمہارے پاس کوئی سند ہے۔ اگر ہے تو اسے ہمارے سامنے لے آؤ اور تم محض خیال کے پیچھے چلتے اور انکل کے نیز چلاتے ہو۔

”اور ان لوگوں نے خدا کے سوا اور معبود بنالئے ہیں۔ تاکہ وہ ان کیلئے موجب غزت و مدد ہوں۔ ہرگز نہیں وہ معبود

اب باطل ان کی پرستش سے انکار کریں گے اور ان کے دشمن و مخالف ہوں گے۔ (۸)

غیر معبد کی پوجا کی ممانعت

”جب تم خداوند اپنے خدا کے اس عبد کو جس کا حکم اس نے تم کو دیا ہے تو یہاں اور جا کر معبدوں کی پرستش کرنے

اور ان کو بجہہ کرنے لگو تو خداوند کا قہر میں پر بھڑکے گا۔“

”تیرے لئے میرے حضور کوئی معبد نہ ہو۔ تو اپنے لئے کوئی تراشی ہوئی چیز یا کسی چیز کی صورت جو اور آسان میں

یا سچے زمین پر یا زمین کے نیچے کے پانی میں ہے۔ مت بن۔ تو انہیں بجہہ کرنا اور نہ ان کی خدمت کرنا۔“ (۹)

اور حضرت یوحنا اپنی قوم کو نصیحت کرتے ہوئے فرماتے ہیں کہ تم ان قوموں کے ساتھ جو تمہارے درمیان ہیں مل نہ

جاوے اور ان کے معبدوں کے نام کا ذکر نہ کرو۔ نہ ان کی قسم کا حادثہ نہ ان کی عبادت کرو اور نہ انہیں بجہہ کرو۔“ (۱۰)

قرآن پاک میں بھی متعدد جگہوں پر غیر معبدوں اور ہتوں کی پرستش سے منع کیا گیا ہے:

”اے یخبر ان سنکر ان اسلام سے کہہ دو کارے کافر و جن کی قسم پرستش کرتے ہو ان کی میں پرستش کرنے والا انہیں

ہوں اور نہ ان کی بندگی کرنے والے معلوم ہوتے ہو جس کی میں بندگی کرتا ہوں۔ تم اپنے دین پر اور میں اپنے

دین پر۔“ (۱۱)

نبوت پر عمل کرنے کا حکم

واضح ہو کہ باطل میں نبوت کرنے اور نبوت پر عمل کرنے کا ایک مخصوص نظریہ ہے۔ نبوت کرنے سے مراد پیغام

خداوند کو پہنچانا نیز بشارت دینا دا انداز کرنا ہیں۔ جبکہ نبوت پر عمل کرنے کے معنی پیغام پر عمل کرنے کے ہیں۔

اس لئے ہمت کر کے دلیر ہوتا کہ تو اس تمام شریعت کو جس کی بابت تجھے میرے بندے مولیٰ نے حکم دیا ہے اور

اس پر عمل کرے۔ اور اس سے داہنے یا بآئیں نہ پھرے۔ تاکہ جہاں تو جائے تو کامیاب ہو۔ یہ شریعت کی کتاب تیرے منہ

سے جدانہ بلکہ رات اور دن پر غور کرتا رہتا کہ تو اسے مانے اور جو کچھ اس میں لکھا ہے اس پر عمل کرے تاکہ تب ہی تو اپنی

راہوں میں کامیاب ہو گا۔“ (۱۲)

حضرت عاصمؑ نے بھی اپنی قوم کو نبوت پر عمل کرنے کا حکم دیا اور کہا کہ خداوند نے مجھ سے کہا کہ جا اور میری امت

اسرایل کیلئے نبوت کر۔ (۱۳)

قرآن مجید میں نبوت پر عمل کرنے کا حکم

”اے رسول اس کتاب پر جوان کے پورا دگار کی طرف سے ان پر نازل ہوئی ایمان رکھتے ہیں اور مومن بھی۔ سب

خدا پر اور اس کے فرشتوں پر اور اس کی کتابوں کی اور اس کے یخربوں پر ایمان رکھتے ہیں اور کہتے ہیں کہ ہم اس کے

یخربوں سے کسی میں کچھ فرق نہیں کرتے اور وہ خدا سے عرض کرتے ہیں کہ ہم نے ہمرا حکم سنایا اور تو قول کیا۔ اے

پورا دگار ہم تیری بخشش مانگتے ہیں اور تیرے ہی طرف لوٹ کر جانا ہے۔“

”اور ہم نے کوئی یخرب نہیں بھیجا گکر اپنی قوم کی زبان بولنا تھا تاکہ انہیں احکام کھول کھول کر بتا دے پھر خدا جسے

چاہتا ہے گراہ کرتا ہے اور جسے چاہتا ہے ہدایت دیتا ہے وہ غالب اور حکمت والا ہے۔

”اور ہم نے تم سے پہلے جتنے پیغمبر صحیح ہیں یہ سب کھانا کھاتے تھے اور بازاروں میں چلتے پھرتے اور ہم نے تمہیں

ایک دوسرے کیلئے آزمائش بنا لیا۔ کیا تم صبر کرو گے اور تمہارا پروردگار دیکھنے والا ہے؟“ (۱۲)

شریعت پر عمل کرنے کا حکم

اور جو کتاب شریعت تمہیں دی گئی ہے تمہیں رات دن اس کا خیال ہوتا کہ جو کچھ اس میں لکھا گیا ہے اس پر تو احتیاط کر کے عمل کر سکے۔ تب ہی تجھے اقبالِ مندی کی راہ نصیب ہو سکے اور تو خوب کامیاب ہو گا اور تو مضبوط ہو جا۔ اور حوصلہ رکھ۔ خوف نہ کھا۔ اور بے دل نہ ہو کیونکہ خداوند خدا جہاں تو جائے تیرے ساتھ رہے گا۔ (۱۵)

حضرت یوسف اپنی قوم کو نصیحت کرتے ہوئے فرماتے ہیں کہ پس نہایت مضبوط ہو کہ سب کچھ جو موسیٰؐ کی شریعت کی کتاب میں لکھا ہے۔ مانو اور اس پر عمل کرو اور داہنے یا باسیں اس سے مت مردو۔ (۱۶)

حضرت عاموس بھی اپنی قوم کی شریعت پر عمل کرنے کا حکم دیتے ہیں: حالانکہ اس قوم نے خدا کی شریعت کو رد کر دیا ہے۔ اور اس کے قوانین پر عمل نہیں کیا اور ان کے ان بطلانوں نے جن کی ان کے پابداد انسے پیروی کی تھی۔ گمراہ کر دیا ہے۔ (۱۷)

اور شریعت پر عمل کرنے کا حکم بائل کے علاوہ قرآن مجید کے متعدد آیتیں میں دیا گیا ہے۔

”اس نے تمہارے لئے ہی دین کا راستہ مقدر کیا جس کے اختیار کو نوحؑ کو حکم دیا تھا اور جس کی اے حمد لله ربہ نے تمہاری طرف دی یتھی ہے اور جس کا ابراہیم اور موسیٰؐ اور عیسیٰؐ کو حکم دیا تھا۔ وہ یہ دین کو قائم رکھنا اور اس میں پھوٹ نہ ڈالنا“،

پھر ہم نے تم کو دین کے کھلے راستے پر قائم کر دیا تو اسی راستے پر چلو اور نادانوں کی خواہشوں کے پیچھے نہ چلنا،“ (۱۸)

خدا کا نام بے جانہ لینے کا حکم

”تو خداوندان پے خدا کا نام بے جانہ لے، کیونکہ خداوندان سے بے گناہ ہرائے گا جو اس کا نام بے جائیتا ہے۔“ (۱۹)

انسانی جان اور ذات کے قدس کا حکم

”اور خدا نے کہا ہم انسان کو اپنی صورت پر اپنی مانند بنائیں“ (۲۰)

”اور خدا نے انسان کو اپنی صورت پر بیدار کیا“ (۲۱)

اس سے پتہ چلتا ہے کہ انسان کو خدا نے اپنی مانند بنایا۔ کتاب پیدائش کے علماء میں اس جملے کی تفسیر خاصاً اختلاف واقع ہوا ہے۔ ہمارے نے اس کی شرح میں لکھا ہے کہ اپنے تصور میں پیدا کرنے سے مراد یہ ہے کہ وہ ظلِ الہی سے اس معنی میں کہ وہ خدا کے قائم مقام کے طور پر دیگر ثائقوں پر حکومت کرے گا۔ (۲۲)

تقریباً یہی تصور قرآن مجید کی آیت (۳۰:۲) سے مبادر ہوتا ہے۔

قتل خطا اور قتل عدم نیز جروح کی صورتیں

جو کوئی انسان کو مارے اور وہ مر جائے تو وہ ضرور قتل کیا جائے گا۔ اگر اس کا ارادہ مارڈا لئے کافی تھا مگر خدا نے اس کے ہاتھ سے ایسا واقع ہونے دیا تو تیرے لئے ایک جگہ مقرر کروں گا اور جو کوئی اپنے باپ یا اپنی ماں پر لعنت کرے وہ ضرور مار جائے۔ اگر دو آدمی جھگڑتے ہوں اور ایک دوسرے کو پھر یا مکہ مارے اور وہ نہ مرے پر بستر پر پڑ جائے تب اگر وہ اٹھے اور لاٹھی لے کر رہا چلے تو مارنے والا بڑی ہو گا سوائے اس کے کام کا نقصان بھردے اور اس کے علاج کا خرچ اٹھائے۔ اگر کوئی اپنے غلام یا لوڈھی کو لاٹھی سے مارے اور وہ اس کے ہاتھ سے مر جائے تو اسے سزا دی جائے گی۔ پھر اگر وہ ایک یادو دن زندہ رہے تو اسے سزا نہ دی جائے کیونکہ وہ اس کا مال تھا۔

اگر کوئی دو آدمی جھگڑتے ہوں اور کسی حامل عورت کو چوت لگائے مگر اس کا حمل کرنے کے سوا اور کوئی حادثہ نہ ہو تو چوت لگانے والا اتنا تاداں بھردے گا جتنا اس کو شوہر تجویز کرے اور جتنا منصب مناسب سمجھیں۔ شریعت اسلامیہ میں بھی اسقاط حمل اگر کسی چوت سے واقع ہو تو اسے دیت ادا کرنی ہو گی۔

قتل عدم کی ممانعت قرآن پاک کی مختلف آیات میں بھی آئی ہے

سورۃ مائدہ، آیت نمبر ۳۲ میں ارشاد باری تعالیٰ ہو رہا ہے کہ ہم نے بنی اسرائیل پر یہ حکم نازل کیا کہ جو شخص کسی کو ناجتنق کرے گا یعنی اس کے کہ جان کا بدله لیا جائے یا ملک میں خرابی کرنے کی سزا دی جائے۔ اس نے گویا تمام لوگوں کو قتل کیا اور جو اس کی زندگانی کا موجب ہوا تو گویا تمام لوگوں کی زندگانی کا موجب ہوا۔ (۲۳)

اور سورۃ البقرۃ کی آیت ۹۳ میں ارشاد باری تعالیٰ ہو رہا ہے کہ جو شخص مسلمان کو قصد آمارڈا لے گا اس کی سزا دوزخ ہے۔ جس میں وہ ہمیشہ جتا رہے گا اور خدا اس پر غضب ناک ہو گا اور اس پر لعنت کرے گا اور ایسے شخص کے لئے اس نے بڑا سخت عذاب تیار کر رکھا ہے۔ (۲۴)

قصاص کا حکم

بُو اسرائیل کی شریعت میں بھی اسلام کی طرح قصاص کے احکام تقریباً ایک جیسے ہیں: مثلاً آنکھ کے بد لے آنکھ، دانت کے بد لے دانت، ہاتھ کے بد لے ہاتھ اور پاؤں جلانے کے بد لے جلانا، چوت کے بد لے چوت۔ اگر کوئی اپنے غلام یا لوڈھی کا دانت توڑے تو دانت کے بد لے میں وہ اسے آزاد کر دے۔

قصاص کا حکم قرآن پاک کی درج ذیل آیت میں بھی ملتا ہے:

”مومنوں ہم مقتولوں کے بارے میں قصاص یعنی خون کے بد لے خون کا حکم دیا جاتا ہے اس طرح کے آزاد کے بد لے آزاد اور غلام کے بد لے غلام اور عورت کے بد لے عورت“

پس جس کو معاف کیا جائے اس کے بھائی مقتول کے وارث کی طرف سے کچھ چیز تو چاہیے کہ طلب کریں، مقتول کا

وارث خون بپادستور کے مطابق اور قاتل کو چاہیے کہ اسے اچھی طرح ادا کرے۔ یہ رعایت ہے تمہارے رب کی طرف سے اور رحمت ہے تو جس نے زیادتی کی اس کے بعد تو اس کیلئے دردناک عذاب ہے اور تمہارے لئے قصاص میں زندگی ہے اسے عقل مندوتا کہم قتل کرنے سے پر بیز کرنے لگو۔

"اور حرمت والا مہینہ، حرمت والے مہینے کا ہے۔ اور ساری حرمتوں میں فریقین کے رو یہ میں براہمی چاہیے۔ تو ہوتم پر زیادتی کرے تم اس پر زیادتی کرو لیکن اس قدرت ختنی زیادتی اس نے تم پر کی ہوا و راللہ تعالیٰ سے ڈرتے رہا کرو اور جان لو یقیناً اللہ کی نصرت پر بیزگاروں کے ساتھ ہے"

اور ہم نے ان لوگوں کیلئے تورات میں یہ حکم لکھ دیا تھا کہ جان کے بد لے جان اور آنکھ کے بد لے آنکھ اور کان کے بد لے کان اور دانت کے بد لے دانت اور سب رخموں کا اسی طرح بدلہ ہے لیکن جو شخص بدلہ معاف کر دے وہ اس کیلئے کفارہ ہو گا اور جو خدا کے نازل فرمائے ہوئے احکام کے مطابق حکم ندے تو ایسے ہی لوگ بے انصاف ہیں۔ (۲۵)

چوری کی ممانعت اور اس کے احکام

اگر کوئی چور برات کو نقاب لگاتا ہو اپیا جائے اور کوئی اسے مارے اور وہ مر جائے تو اس کا خون روآ ہو گا۔ اگر وہ سورج چڑھے میں پایا جائے تو اس کا خون جائز نہیں ہو گا۔ مگر وہ بدلہ دے۔ اگر وہ ندے سکے تو اپنی چوری کیلئے بیچا جائے اور اگر چوری کی چیز اس کے ہاتھ میں زندہ پائی جائے خواہ قتل، خواہ گدھا، خواہ بھیز ہو تو ایک کے بد لے میں دودے۔ اگر کوئی کھیت یا انگورستان کھلانے کر اپنے کھیت یا اپنے انگورستان کی عمدہ سے عمدہ پیدا کرو اور میں سے اس کا محاوضہ دے۔ (۲۶)

اور حضرت یوشیع بھی اپنی قوم کو چوری کرنے سے منع فرماتے تھے۔

چوری کے احکام ممانعت قرآن مجید کے مختلف آیات میں بھی آئی ہیں:

سورۃ المائدہ آیت نمبر ۳۸، ۳۹ میں ارشاد ہو رہا ہے کہ جو چوری کرے مرد یا عورت ان کے ہاتھ کاٹ ڈالویا ان کے غلوٹوں کی سزا اور خدا کی طرف سے عبرت ہے اور خدا زبردست اور حکمت والا ہے اور جو شخص گناہ کے بعد تو بے کریں اور نیکوں کا ربن جائے تو خدا اس کو معاف کر دے گا۔ کچھ بھی نہیں خدا بخششے والا مہربان ہے۔ (۲۷)

غلامی اور غلاموں سے متعلق احکام:

اگر تو کوئی عبرانی غلام خریدے تو وہ چھ برس تیری خدمت کرے گا اور ساتھوں برس مفت آزاد ہو کر چلا جائے گا۔ اگر وہ اکیلا آیا ہے تو اکیلا چلا جائے گا اور اگر اس کی بیوی تھی تو اس کی بیوی اس کے ساتھ چلی جائے گی اور اگر اس کے آقانے کسی عورت کے ساتھ اس کا بیا کر دیا جس نے اس کے ہاں بیٹھے اور بیٹھا پیدا ہوئے تو وہ عورت اور اس کی اولاد آقا کی ہو گی اور زوجہ اکیلا چلا جائے گا۔ اگر وہ غلام سے کہے کہ میں اپنے آقا اور اپنی بیوی اور اپنے بچوں کو پیار کرتا ہوں میں آزاد ہو کر نہیں جاتا تو اس کا آقا سے خدا کے حضور لے جائے اور دروازے کے پار یا دروازے کی چوکھت پر لا کر سوئی سے اس کا

کان چھیدے تو وہ ہمیشہ تک اس کی خدمت کرتا رہے گا۔ (۲۸)

صدقات يعني زكوة وخرات

صدقات یعنی زکوٰۃ و خیرات تو مغلسوں کا اور متحابوں اور کارکنان صدقات کا حق ہے۔ اور ان لوگوں کا حسن کی تایف قلوب منظور ہے اور غلاموں کے آزاد کرنے میں اور قرض داروں کے قرض ادا کرنے میں اور خدا کی راہ میں اور مسافرود کی مدد میں بھی یہ مال خرچ کرنا چاہیے۔ یہ حقوق خدا کی طرف سے مقدر کردیجئے گئے ہیں اور خدا جانے والا اور حکمت والا ہے۔ (۲۹)

ظہار

اور جو لوگ اپنی بیویوں کو مار کر بیٹھیں پھر اپنے قول سے رجوع کر لیں تو ان کو ہم بستر ہونے سے پہلے ایک غلام آزاد کرنا ضروری ہے۔ مومنا! اس حکم سے تم کو تصحیح کی جاتی ہے اور جو کچھ تم کرتے ہو خدا اس سے باخبر ہے۔ (۳۰)

مسافروں کے حقوق

اور تو مسافر کو دکھنے دے اور نہ اسے تنگ کر کیونکہ ملک مصر میں تم بھی مسافر تھے۔ (۳۱)

قرآن مجید میں مسافروں کے متعلق احکام:

”اے محمد ﷺ لوگ تم سے پوچھتے ہیں کہ خدا کی راہ میں کس طرح کمال خرچ کریں کہ دو جو چاہو خرچ کر دیکھن خرچ کرنا چاہو دو درج بدرجہ اہل استحق یعنی ماں باپ اور قریب رشتہ داروں اور قمیمین کو اور مقاجلوں کو اور مسافروں کو سب کوہہ اور جو بھلائی تم کرو گے خدا اس کو جانتا ہے“

اور جو مال خدا نے پیغمبر کو دیہات والوں سے دلوایا ہے وہ خدا کے اور پیغمبر کیت قرابت والوں کے اور تیہوں کے اور حاجت مندوں کے اور مسافر کیلئے ہے تاکہ جو لوگ تم میں دولت مند ہیں انہی کے ہاتھوں میں ناپھر تار ہے سو جو چیز تم کو پیغمبر دیں وہ لے لو اور جس سے منع کریں اس سے باز رہو۔ اور خدا سے ڈرتے رہو۔ بیشک خدا سخت عذاب دینے والا ہے اور رشتہ داروں اور محتاجوں اور مسافروں کو ان کا حق ادا کرو اور فضول خرچی سے مال نہ آزو۔ (۳۲)

رشوت لینے کی ممانعت

اور ایک دوسرے کامل نہ حق کھاؤ اور نہ اس کے حاکموں کے پاس پہنچاؤ۔ تاکہ لوگوں کے مال کا کچھ حصہ ناجائز طور پر نہ کھا جاؤ اور اسے تم بھی جانتے ہو۔ (۳۲)

یومِ سبت منانے کا حکم:

چھوٹن تو کام کا ج کرنا اور ساتویں دن تو سب منانا۔ تاکہ تیرے گدھے کو آرام ملے اور تیری لوٹڑی کا بیٹا اور مسافر تازہ دم ہو۔

تو سبست کے دن کو پاک کرنے کیلئے یاد کر۔ چھوپن تو کام کرو اور اپنے سب کام کر۔

مگر ساتواں دن خداوند تیرے خدا کیلئے سبست ہے۔ اس میں تو اپنے لئے کچھ کام نہ کر۔ نہ تو ناتیرا ایٹا، بیٹی نہ تیرا غلام نہ تیرا چوپا یا اور نہ تیرا امہمان جو تیرے دروازے کے اندر ہے۔ (۳۲)

یوم سبست کا ذکر قرآن پاک میں

”اور تم لوگوں کو خوب جانتے ہو جو تم میں سے بفتے کے دن مچھلی کا شکار کرنے میں حد سے تجاوز کر گئے تھے تو ہم نے ان سے کہا کہ ذمیل و خوار بندر ہو جاؤ اور اس واقع کو اس وقت کے لوگوں کیلئے جوان کے بعد آنے والے تھے عبرت اور پہنچ گاروں کیلئے فیصلت بنا دیا“

اور دوسری جگہ ارشاد باری تعالیٰ ہو رہا ہے کہ اور ان سے گاؤں کا حال تو پوچھو جو لب دریا واقع تھا۔ جب یہ لوگ بفتے کے دن کے بارے میں حد سے تجاوز کرنے لگے یعنی اس وقت کے ان کے بفتے کے دن مچھلیاں ان کے سامنے پانی کے اوپر آتی اور جب بفتے کا دن نہ ہوتا تو نہ آتی۔ اس طرح ہم ان لوگوں کو ان کی نافرمانیوں کے سب آزمائش میں ڈالتے۔ (۳۵)

پڑوی کے حقوق

تو اپنے ہمسائے کے گھر کا لائج مت کر تو اپنے ہمسائے پر جھوٹی گواہی مت دے تو اپنے ہمسائے کی بیوی کا لائج مت کر۔ نہ اس کے غلام نہ اس کی لوڈی نہ اس کے بیل نہ اس کے گدھے اور نہ کسی چیز کا۔ جو تیرے ہمسائے کی ہے۔ احکام عشرہ کے مفسرین کا کہنا ہے کہ اس حکم میں ہمسائے کی سارے حقوق نیز پڑوی کی عورتوں کا تحفظ شامل ہے۔ (۳۶)

جھوٹی گواہی دینے کی ممانعت قرآن پاک میں

اے ایمان والوں انصاف پر قائم رہو اور خدا کیلئے سچی گواہی دو۔ خواہ اس میں تھا رایا تمہارے ماں باپ اور رشتہ داروں کا نقصان ہی ہو۔ اگر کوئی امیر ہے یا نصیر تو خدا ان کا خیر خواہ ہے۔ تو تم خواہش نفس کے پیچھے چل کر عدل کو نہ چھوڑ دینا۔ اگر تم پچھدار شہادت دو گے یا شہادت سے بچنا چاہو گے تو جان رکھو خدا تمہارے سب کاموں سے واقف ہے۔ اور دوسرے جگہ ارشاد ہو رہا ہے کہ اے ایمان والوں خدا کیلئے انصاف کی گواہی دینے کیلئے کھڑے ہو جایا کرو اور لوگوں کی دشمنی کو اس بات پر آمادہ نہ کرے کہ انصاف کیا کرو۔ کہ بھی پہنچ گاری کی بات ہے۔ (۳۷)

سود کی ممانعت

اگر تو میرے لوگوں میں سے کسی مدرس کو کچھ روپیہ قرض دے تو ہمایخ خور کی مانند مت بن اور اس سے سود ملتے۔ اسلام بھی سود کی شدت سے ممانعت کرتا ہے اور قرآن میں سود خوروں سے اللہ اور اس کے رسول کی جگہ کا اعلان ہے۔

قرآن پاک میں سود کی ممانعت

سورہ آل عمران میں ارشاد ہو رہا ہے کہ اے ایمان والو! دگنا چوگنا سود نہ کھاؤ اور خدا سے ڈروتا کرن جات حاصل کرو اور سورہ البقرہ میں ارشاد ہو رہا ہے کہ جو لوگ سود کھاتے ہیں وہ قبروں سے اس طرح حواس باختہ انجیس گے جیسے کسی کو جن نے لپٹ کر دیوانہ بنادیا ہو۔ یہ اس لئے وہ کہتے ہیں کہ سود بینا تو نفع کے لحاظ سے دیساہی ہے جیسے سود لینا۔ حالانکہ سودے کے خود خدا نے حلال کیا ہے اور سود کو حرام۔ تو جس شخص کے پاس خدا کی نصیحت پہنچی اور وہ سود لینے سے باز آگیا تو جو پہلے ہو چکا وہ اس کا۔ کا اور قیامت میں اس کا معاملہ خدا کے پسرو اور جو پھر لینے لگا تو ایسے لوگ دوزخی ہیں کہ ہمیشہ دوزخ میں جلتے رہیں گے۔

خدا سود کو نابود یعنی بے برکت کو بڑھاتا ہے اور خدا کسی ناشکرے گناہ گار کو دوست نہیں رکھتا۔ (۳۸)

زراعت سے متعلق احکام

چھ برس تو اپنی زمین کی کھیتی کر اور پیدا اور جمع کر لیں ساتویں برس اسے چھوڑ دے کہ پڑی رہے تاکہ تیری قوم کے مسکین اسے کھائیں جو ان سے نفع گئے اسے جنگلی چوپائے کھائے۔ (۳۹)

قتل عمد کی سزا قانون میں

جو کوئی بھی قتل عمد کا ارتکاب کرے اسے بطور قصاص سزاۓ موت دی جائے گی۔ مقدمے کے حقائق و حالات کا لحاظ رکھتے ہوئے تعزیر کے طور پر موت یا عمر قید کی سزا دی جائے گی۔ اپنی مدت کیلئے کسی ایک قسم کی سزاۓ قید جو کچھیں سال تک ہو سکے گی جبکہ اسلام کے احکام کے مطابق قصاص کی سزا قبل اطلاق نہ ہو اور قتل خط کی سزا دیت ہے اگر ایسا قتل کیس نا عاقبت اندریشی کا نتیجہ ہو یا غفلت سے ہوا ہو تو مجرم دیت کے علاوہ بطور تعزیر کا بھی مستوجب ہو گا۔ (۴۰)

چوری کی سزا تعزیرات پاکستان میں

دفعہ ۳۷۹۔ جو کوئی بھی شخص سرقة کا مرتكب ہو تو اس کو دونوں قسموں میں سے کسی قسم کی قید کی سزا دی جائے گی جس کی میعاد تین برس تک ہو سکتی ہے یا جرمانے کی سزا یا دونوں سزا میں دی جائیں گی۔ (۴۱)

ا۔ بست کی تعریف

بست ہفتہ کے دن کو کہتے ہیں۔ یہ دن اسرائیل کیلئے مقدس قرار دیا گیا تھا اور اللہ تعالیٰ نے اسے اپنے اور اولاد اسرائیل کے درمیان پشت در پشت تک دائی عہد کا نشان قرار دیتے ہوئے تاکہ کید کی تھی کہ اس روز کوئی دنیوی کام نہ کیا جائے، گھروں میں آگ تک نہ جلائی جائے، جانوروں اور لوئڈی غلاموں سے کوئی خدمت نہ لی جائے اور یہ کہ جو شخص اس ضابطے کے خلاف کرے اسے قتل کر دیا جائے لیکن بنی اسرائیل نے آگے چل کر اس قانون کی اعلانیہ خلاف ورزی شروع

کردی۔ (۳۲)

۲۔ قرآن مجید میں سبت کا ذکر اور اس کے احکام کا ذکر

اور تم ان لوگوں کو خوب جانتے و جو تم میں سے بخت کے دن مچھلی کا شکار کرنے میں حد سے تجاوز کر گئے تھے۔ تو ہم نے ان سے کہا کہ ذیل بندر ہو جاؤ اور اس قصے کو اس وقت کے لوگوں کیلئے اور جوان کے بعد آنے والے تھے عبرت اور پرہیز گاروں کیلئے نصیحت بنادیا۔ (۳۳)

اور ان سے اس گاؤں کا حال تو پوچھو جو لب دریا واقع تھا۔ جب لوگ بخت کے دن کے بارے میں حد سے تجاوز کرنے لگے۔ یعنی اس وقت کے ان کے بخت کے دن مچھلیاں ان کے سامنے پانی کے اوپر آتیں اور جب بخت کا دن نہ ہوتا تو نہ آتیں۔ اسی طرح ہم ان لوگوں کو ان کی نافرمانیوں کے سبب آزمائش میں ڈالنے لگے۔ (۳۴)

اور جب ان میں سے ایک جماعت نے کہا: اس لئے تمہارے پروردگار کے سامنے مذہرت کر سکیں اور عجب نہیں کہ وہ پرہیز گاری اختیار کریں۔

”جب انہوں نے ان باتوں کو فراموش کر دیا جن کی نصیحت کی گئی تھی تو جو لوگ برائی سے منع کرنے تھے ان کو ہم نے

نجات دی اور ظلم کرتے تھے ان کو ان کو برے عذاب میں پکڑ لیا کہ نافرمانی کے جاتے تھے“ (۳۵)

غرض جن اعمال بد سے ان کو منع کیا گیا تھا جب وہ ان پر اصرار اور ہمارے حکم سے گردن کشی کرنے لگے تو ہم نے ان کو حکم دیا کہ ذیل بندر ہو جاؤ۔ (۳۶)

یوم سبت کا ذکر کتاب پیدائش میں

اور خدا نے مویٰ سے کہا تو بنی اسرائیل سے یہ بھی کہہ دینا کہ تم میرے سبتوں کو ضرور مانا اس لئے کہ یہ میرے اور تمہارے درمیان تمہاری پشت در پشت ایک نشان رہے گا تا کہ تم جانو کہ میں خداوند تمہارا پاک کرنے والا ہوں۔ پس تم سبت کو منتا۔ اس لئے کہ وہ تمہارے لئے مقدس ہے۔ جو کوئی بے حرمتی کرے وہ ضرور مارڈا لاجائے۔ پس بنی اسرائیل سبت کو منیں اور پشت در پشت اسے دائیٰ عبد جان کر اس کا لحاظ رکھیں۔ میرے اور بنی اسرائیل کے لئے یہ ہمیشہ ایک نشان رہے گا۔ اس لئے کہ چھ دن میں خداوند نے آسمان اور زمین کو پیدا کیا اور ساتویں دن آرام کر کے تازہ دم ہوا۔ (۳۷)

اور کتاب خرون ج باب ۲۰، آیت نمبر ۱۱، ۱۰، ۹ میں ارشاد ہو رہا ہے:

”یاد کر کے تو سبت کا دن پاک مانا۔ چھ دن تک تو محنت کر کے اپنا سارا کام کاچ کرنا لیکن ساتویں دن خداوند

تیرے خدا کا سبت ہے، اس میں نہ تو کوئی کام کرے، نہ تیرا بیٹا، نہ تیری بیٹی، نہ تیرا غلام نہ تیری لوٹنی، نہ تیرا

چوپا یہ، نہ کوئی سافر جو تیرے ہاں پہنچنے کے اندر ہوں۔ کیونکہ خداوند نے چھ دن میں آسمان اور زمین اور سمندر اور

جو کچھ ان میں ہے وہ سب بنایا اور ساتویں دن آرام کیا۔ اس لئے خداوند نے سبت کے دن کو برکت دی اور اسے

”مقدس شہر یا“ (۳۸)

اور موئی ” نے بنی اسرائیل کی ساری جماعت کو جمع کر کے کہا: جن باتوں پر عمل کرنے کا حکم خداوند نے تم کو دیا ہے وہ یہ ہیں: چھوپن کام کا حج کیا جائے لیکن ساتواں دن تمہارے لئے روز مقدس یعنی خداوند کے آرام کا سبت ہو۔ جو کوئی اس میں کچھ کام کرے وہ مارڈا لا جائے۔ تم سبت کے دن اپنے گھروں میں کہیں بھی آگ نہ جلانا۔ (۲۹)

سبت کے حکم کی خلاف ورزی کی سزا

۱۔ ”چھوپن کام کا حج کیا جائے لیکن ساتواں دن تمہارے لئے روز مقدس خداوند کے آرام کا سبت ہو۔ جو کوئی اس میں کچھ کام کرے وہ مارڈا لا جائے۔ تم سبت کے دن اپنے گھروں میں کہیں بھی آگ نہ جلانا“ (۵۰)

۲۔ ”اور جب بنی اسرائیل یہاں میں پھر رہے تھے ان دونوں ایک آدمی ان کو سبت کے دن لکڑیاں جمع کرتا ہوا اور جن کو وہ لکڑیاں جمع کرتے ہوئے ملا سے موئی اور ہارون اور لوگوں کی جماعت کے پاس لے گئے۔ انہوں نے اسے زیر گرانی رکھا کیونکہ ان کو نہیں بتایا گیا تھا کہ اس کے ساتھ کیا کرنا چاہئے۔ تب خداوند نے موئی سے کہا کہ یہ شخص ضرور جان سے مار جائے۔ ساری جماعت نے اسے خیمہ گاہ کے باہر سے سنگ سار کر کے۔۔۔ چنانچہ جیسا خدا نے موئی کو حکم دیا تھا اس کے مطابق ساری جماعت نے اسے خیمہ گاہ کے باہر لے جا کر سنگ سار کیا یہاں تک کہہ مر گیا“ (۵۱)

۳۔ ”اور موئی نے کہا کہ آج اسی (جمع شدید ہوں) کو کھاؤ کیونکہ آج خداوند کا سبت ہے اس لئے یہ آج کو میدان میں نہیں ملے گا۔ اور ساتواں دن ایسا ہوا کہ ان میں سے بعض آدمی یہ زیارت کرنے گئے ان کو کچھ نہ ملا۔ تب خداوند نے موئی سے کہا کہ تم لوگ کب تک میرے حکموں اور ہدایتوں کے مانے سے انکار کرتے رہو گے“ (۵۲)

۴۔ یوم سبت کے دوران مندرجہ ذیل کام منوع تھے:

۱۔ تیج بونا	۲۔ بیل چلانا
۳۔ فصل کاثنا	۴۔ فصل جمع کرنا
۵۔ مرست کرنا	۶۔ انتخاب کرنا
۷۔ انتخاب کرنا	۸۔ پینا
۹۔ انجام پہنکنا	۱۰۔ گھر دھونا
۱۱۔ پکانا	۱۲۔ گھاس یا اون کاٹنا
۱۳۔ دھاگے کو آپس میں ملانا	۱۴۔ رنگ کشانی
۱۵۔ کھولنا یا سُلچھانا	۱۶۔ رنگ چڑھانا
۱۷۔ چنے چلانا	۱۸۔ پینا
۱۹۔ موٹا سوت بنانا	۲۰۔ دودھا گوں کو والگ کرنا
۲۱۔ گرہ باندھنا	۲۲۔ گرہ کھولنا
۲۳۔ گانٹھ لگانا	۲۴۔ گانٹھ کھولنا
۲۵۔ دوتائے لگانا	۲۶۔ بارہ سنگے کا شکار کرنا
۲۷۔ ذبح کرنا	۲۸۔ کھال اتا رنا
۲۹۔ دوتائے لگانے کیلئے کپڑا پھاڑنا	۳۰۔ مچھلیوں کو نکل لگانے کا کام کرنا
۳۲۔ کنگھی کرنا	۳۱۔ جھونپڑی بنانا

۳۴۔ مکرے کرنا ۳۵۔ دو الفاظ لکھنا ۳۶۔ دو الفاظ لکھنے کیلئے کچھ مٹانا

۳۷۔ عمارت بنانا / تعمیر کرنا ۳۸۔ آگ جلانا

۳۹۔ آگ کو بجھانا ۴۰۔ ہخوازی سے ضرب لگانا

۴۱۔ ایک چیز کو ایک جگہ سے دوسری جگہ لے جانا

سبت کی خلاف ورزی کی سزا

متعدد احکام کے ساتھ سبت کا ذکر کرتے ہوئے کہا گیا ہے:

”اگر تم میرے سنبھالے نہ ہوں اور ان سے حکموں پر عمل نہ کرو اور مجھ سے عہد بھکنی نہ کرو تو میں بھی تم سے ایسا ہی

کروں گا اور میرا چہرہ تھارے برخلاف ہو گا۔ اپنے دشمنوں کے سامنے قتل کئے جاؤ گے اور جو تھارا کیند رکھتے ہیں تم

پر حکومت کریں گے،“ (۵۲)

بنا اسرائیل کو جہاد کا حکم

سورۃ المائدہ آیت نمبر ۲۱ میں ارشاد پاک ہو رہا ہے کہ اے میری قوم اس مقدس سرزمین میں داخل ہو جاؤ جو اللہ نے

تمہارے لئے لکھ دی ہے۔ پچھے نہ ہمودرن تکام و نامراہ ہو گے۔ (۵۵)

سورۃ المائدہ، آیت نمبر ۲۲ میں ارشاد باری تعالیٰ ہو رہا ہے کہ وہ کہنے لگاے اے موی اس سرزمین پر تو بڑے ظالم لوگ

رہتے ہیں۔ وہ جب تک نکل نہ جائے ہم اس میں ہرگز داخل نہ ہوں گے۔ (۵۶)

سورۃ المائدہ، آیت نمبر ۲۳۔ ان لوگوں میں سے وہ شخص جو کہ خدا سے ڈرتے تھے اور خدا نے انہیں اپنی نعمت سے

نوازہ تھا کہنے لگاں کے شہر میں دروازے سے داخل ہو جاؤ جب تم داخل ہو گئے تو کامیاب ہو جاؤ گے اور خدا پر توکل کرو

اگر ایمان رکھتے ہو۔

سورۃ المائدہ، آیت نمبر ۲۴ میں ارشاد ہو رہا ہے: اے موی ہم تو وہاں نہ جائیں گے جب تک وہ وہاں موجود ہیں۔

بس تم اور تمہارا رب دونوں جاؤ اور لڑو۔ ہم تو یہاں بیٹھنے رہیں گے۔ (۵۷)

سورۃ المائدہ، آیت نمبر ۲۵ میں ارشاد ہو رہا ہے موی نے کہا: پروردگار میری تو بس اپنی ذات پر اور اپنے بھائی پر بس

چلتا ہے میرے اور اس گناہگار جماعت کے درمیان جدائی ڈال دے۔ (۵۸)

بنا اسرائیل کو شریعت عطا کی گئی

سورۃ الباجیہ، آیت نمبر ۱۶ میں ارشاد ہے: اور ہم نے بنی اسرائیل کو کتاب آسمانی اور حکمت یعنی علم اور نبوت دی تھی اور

ہم نے ان کو نہیں چیزیں کھانیں کو دی تھیں اور ہم نے ان کو دنیا جہاں والوں کو فویت دی۔ (۵۹)

انہیں شریعت پر عمل کرنے کا حکم دیا گیا:

سورہ البقرۃ، آیت نمبر ۲۳ میں ارشاد ہو رہا ہے کہ قبول کرو جو کتاب ہم نے تم کو دی ہے مضبوطی کے ساتھ اور یاد رکھو جو حکام اس میں ہے جس سے تو قع ہے کہ تم متین بن جاؤ۔ (۶۰)

بنی اسرائیل کا تورات سے سلوک

سورہ البقرۃ آیت نمبر ۱۰ میں ارشاد ہو رہا ہے کہ ان اہل کتاب میں سے ایک فریق نے خود اس کتاب اللہ کو پس پشت ڈال دیا، جیسے گویا ان کو اصلًا علم ہی نہیں۔ (۶۱)

بنی اسرائیل کو روز جزا پر یقین کا حکم

سورۃ الاعراف (۱۲۹/۸) میں ارشاد باری تعالیٰ ہو رہا ہے کہ اور آخرت والا گھر ان لوگوں کیلئے اس دنیا سے بہتر ہے جو ان عقائد و اعمال قبیح سے پر ہیز رکھتے ہیں۔ پھر کیا تم نہیں سمجھتے؟ (۶۲)

بنی اسرائیل کو مال و اولاد بڑھانے کا وعدہ

سورۃ بنی اسرائیل، آیت نمبر (۲/۱۸) میں ارشاد باری تعالیٰ ہو رہا ہے کہ اور مال اور بیٹوں سے ہم تمہاری امد اور کریں گے اور تمہاری جماعت بڑھادیں گے۔ (۶۳)

قصاص کا حکم

قرآن پاک کی سورۃ المائدہ، آیت نمبر ۲۵ میں ارشاد باری تعالیٰ ہو رہا ہے ”اور ہم نے ان پر اس تورات میں یہ بات قرض کی تھی کہ جان کے بد لے جان اور آنکھ کے بد لے آنکھ اور کان کے بد لے کان۔ اور دانت کے بد لے دانت اور خاص زخموں کا بھی بد لدہ ہے۔ پھر جو شخص اسے معاف کر دے تو وہ اس کیلئے کفارہ ہو جائے گا اور جو شخص خدا تعالیٰ کے نازل کئے ہوئے کے موافق حکم نہ کرے سو ایسے لوگ بالکل تم ڈھار ہے ہیں۔ (۶۴)

قصاص کا حکم کتاب خرون میں

لیکن اگر نقصان ہو جائے تو جان کے بد لے جان لے۔ آنکھ کے بد لے آنکھ لے۔ دانت کے بد لے دانت اور ہاتھ کے بد لے ہاتھ۔ پاؤں کے بد لے پاؤں، جلانے کے بد لے جلانا، زخم کے بد لے زخم اور چوٹ کے بد لے چوٹ۔ (۶۵)

حوالہ جات

۱۔ القرآن: ۲-۱۳۳

۲۔ القرآن: ۳-۹۳

- ۳۔ کتاب یشوع: باب نمبر ۲۲، آیت نمبر ۱۵
۴۔ کتاب یشوع: باب نمبر ۲۲، آیت نمبر ۱۵
۵۔ القرآن: ۱۱، ۳۹، ۲۰، ۲۴، ۳۶: ۲
۶۔ کتاب یشوع: آیت نمبر ۲۲، ۱۵، ۱۹، ۲۳
۷۔ ایضاً، باب نمبر ۳۷، آیت نمبر ۸، ۹
۸۔ القرآن: ۸۱، ۱۸۲: ۱۹، ۱۳۸: ۲
۹۔ القرآن: ۱۵: ۱۵
۱۰۔ کتاب یشوع: باب نمبر ۱۳، آیت نمبر ۱۶
۱۱۔ کتاب یشوع: باب نمبر ۱۳، آیت نمبر ۱۶
۱۲۔ القرآن: ۶، ۵، ۳۳، ۲۰: ۱۰۹
۱۳۔ کتاب یشوع: باب نبرا، آیت نمبر ۸، ۷
۱۴۔ کتاب عاموس: باب نبرے، آیت نمبر ۱۵
۱۵۔ القرآن: ۲۸۵: ۲۴، ۲۱: ۲۵
۱۶۔ کتاب یشوع: باب نبرا، آیت نمبر ۸، ۹
۱۷۔ کتاب یشوع: باب نبرا، آیت نمبر ۶
۱۸۔ کتاب عاموس: باب نبرے، آیت نمبر ۱۵
۱۹۔ القرآن: ۱۸: ۲۵، ۱۳: ۲۲
۲۰۔ کتاب خروج: باب نمبر ۲۰، آیت نمبر ۷
۲۱۔ کتاب پیدائش: باب نبرا، آیت نمبر ۳۶
۲۲۔ کتاب خروج: باب نمبر ۲۰، آیت نمبر ۱۵
۲۳۔ القرآن: ۳۲، ۵: ۲۲
۲۴۔ القرآن: ۹۳: ۲: ۲۲
۲۵۔ القرآن: ۱۷۸، ۱۷۹، ۲: ۳۵: ۵
۲۶۔ کتاب خروج: باب نمبر ۲۰، آیت نمبر ۱۵
۲۷۔ القرآن: ۳۸، ۳۹: ۵: ۲۷
۲۸۔ کتاب خروج: باب نمبر ۲۰، آیت نمبر ۱۵
۲۹۔ القرآن: ۹۲: ۳: ۲۹
۳۰۔ القرآن: ۲۰: ۹: ۲۰

-
- ۳۱۔ القرآن: ۲، ۵۸
- ۳۲۔ کتاب خروج: باب نمبر ۲۲، آیت نمبر ۲۱
- ۳۳۔ القرآن: ۲، ۲۵، ۱۷، ۵۹، ۳۴: ۱۷
- ۳۴۔ القرآن: ۲، ۱۸۸
- ۳۵۔ کتاب خروج: باب نمبر ۳۱، آیت نمبر ۱۲، ۱۵، ۱۳، ۱۶، ۱۷
- ۳۶۔ القرآن: ۲، ۲۶، ۲۵، ۲۷
- ۳۷۔ اخروج: باب نمبر ۲۰، آیت نمبر ۱۷
- ۳۸۔ القرآن: ۲، ۵، ۱۳۵
- ۳۹۔ القرآن: ۳، ۲۸، ۲۷، ۲۶، ۲۵
- ۴۰۔ مجموع تحریرات پاکستان، حنفی فیصل، سشن لاء، پبلشرز پکھری روڈ چوک، انارکلی لاہور، صفحہ نمبر ۱۵
- ۴۱۔ ایضاً، صفحہ نمبر ۲۲۹
- ۴۲۔ کتاب خروج: باب نمبر ۲۰، آیت نمبر ۱۱، ۱۰، ۹، ۸
- ۴۳۔ القرآن: ۲، ۲۵
- ۴۴۔ القرآن: ۲، ۲۲
- ۴۵۔ القرآن: ۷
- ۴۶۔ القرآن: ۷، ۱۲۶
- ۴۷۔ کتاب خروج: باب نمبر ۳۱، آیت نمبر ۱۷، ۱۶، ۱۵، ۱۴، ۱۳، ۱۲
- ۴۸۔ ایضاً، باب نمبر ۲۰، آیت نمبر ۱۱، ۱۰، ۹
- ۴۹۔ خروج: باب نمبر ۲۰، ۲۵، ۲۴، ۲۳، ۲۲
- ۵۰۔ کتاب خروج: باب نمبر ۲۲، ۲۵
- ۵۱۔ کتاب گنتی: باب نمبر ۱۵، ۳۶-۲۸، ۲۳، ۲۲، ۲۱، ۲۰، ۱۵
- ۵۲۔ کتاب خروج: باب نمبر ۱۶، آیت نمبر ۲۵، ۲۴، ۲۳، ۲۲
- ۵۳۔ Quran a comparative Study, Doctor Moshin Naqvi Vol, 1 Page No 93-94
- ۵۴۔ کتاب احبار، باب نمبر ۲۶، آیت نمبر ۱۷، ۱۶، ۱۵، ۱۴
- ۵۵۔ القرآن: ۵، ۲۱
- ۵۶۔ القرآن: ۵، ۲۲
- ۵۷۔ القرآن: ۵، ۲۳
- ۵۸۔ القرآن: ۵، ۲۵
- ۵۹۔ القرآن: ۵، ۲۰

-
- ۶۰۔ القرآن: ۲: ۱۳
 - ۶۱۔ القرآن: ۲: ۱۰۴
 - ۶۲۔ القرآن: ۸: ۱۷۹
 - ۶۳۔ القرآن: ۷: ۱۰۱
 - ۶۴۔ القرآن: ۵: ۳۵
 - ۶۵۔ کتاب خروج، باب نمبر ۲۱، آیت نمبر ۲۳، ۲۴، ۲۵، ۲۶، ۲۷